

اس بات پر اصرار ہے کہ قرآن مذہبی واردات کے حصول کے لئے ہی راہ پیدا کرنا چاہتا تھا لیکن بعض حالات کی وجہ سے یہ عمل رک گیا۔ فرماتے ہیں۔

"There is definite evidence in the Quran itself to show that Islam aimed at opening up new channels not only of thought but of religious experience as well.

Our Magian inheritance, however, has stifled the life of Islam and never allowed the development of its real spirit and aspirations."

"خود قرآن کے اندر شہادت موجود ہے کہ اسلام نہ محض ذہنی بلکہ مذہبی واردات کے لئے بھی نئی راہ پیدا کرنا چاہتا تھا لیکن ہماری سفارہ یعنی عجمی وراثت نے اسلام کی زندگی کو کچل دیا اور اسکی اصل روح اور مقاصد کو ابھرنے کبھی نہیں دیا۔"

مگر موجودہ دور میں سائنسی اور تجرباتی علوم کے غلبے کی وجہ سے یہ ممکن ہو گیا ہے کہ ہم مذہبی واردات کی اس راہ پر لوٹ آئیں۔ قرآن حکیم مظاہر فطرت کو آیات الہی کا نام دے کر انہیں معرفت خداوندی کا سب سے بڑا ذریعہ گردانتا ہے۔ امام راغب اصفہانی فرماتے ہیں :

"الآیۃ کے معنی علامت ظاہرہ یعنی واضح علامت کے ہیں۔ دراصل آیۃ ہر اس ظاہر شے کو کہتے ہیں جو دوسری ایسی شے کو لازم ہو جو اس کی طرح ظاہر نہ ہو مگر جب کوئی شخص اس شے کا ادراک کرے، اور گو اس نے اصل شے کا بذاتہ ادراک نہ کیا ہو، مگر یقین کر لیا جائے کہ اس نے اصل شے کا بھی ادراک کر لیا۔"

امام راغب نے لفظ آیت کی تشریح میں معرفت خداوندی کا نکتہ بیان کر دیا ہے۔

یعنی خدا کی ذات کا یقین منطاب فطرت میں اللہ تعالیٰ کی حکمت اور قدرت کی کار فرمائی کے ادراک سے حاصل کرنا ہے۔ علامہ اقبال اس نکتے کو شعر کی زبان میں یوں بیان کرتے ہیں۔

حکیم و عارف و صوفی تمام مست ظہور  
کسے خبر کہ تجلی ہے عین مستوری!

اسی طرح ایک دوسرے مقام پر فرماتے ہیں  
ہستی حاضر کند تفسیر غیب!! می شود ویب چہ تفسیر غیب  
سائنس اگر "حاضر" کی تشریح کرتے وقت "غیب" کا دامن ہاتھ سے نہ  
چھوڑے تو خدا رسی کا ایک موثر ذریعہ بن جائے۔

asailojaraid.co

جہاں روشن ہے نور لا الہ سے  
فقط اک گردش شام و سحر ہے  
اگر دیکھیں فروغ مہر و ماہ سے

چنانچہ علامہ اقبال مذہبی واردات کے لئے جس نئے منہاج کے متلاشی  
ہیں وہ سائنس میں تصور توحید کی آمیزش سے معرض وجود میں آئے گا۔ اسی سے  
ہمیں کائنات میں خدا کی کار فرمائی کا یقین افزا ایمان حاصل ہوگا اور ہم رفتہ رفتہ  
اس کی محبت کے لذت گیر بن جائیں گے۔ اس غرض کے لئے ہمارے علماء اور صوفیاء  
کو سائنسی اکتشافات سے گہری واقفیت پیدا کر کے انہیں معرفت الہیہ کے وسیلے  
کے طور پر اپنانا ہوگا اور دوسری طرف ہمارے سائنسدانوں اور سائنس کے اساتذہ  
کو سائنسی اکتشافات کو خدا کی نشانیوں کے طور پر دیکھنا اور سمجھنا ہوگا اور اس  
طرز فکر کو اپنی گفتار و تحریر میں اس حد تک سمونا ہوگا کہ سائنس پر ہر لیکچر اور ہر تحریر  
اللہ تعالیٰ کی معرفت کے لئے وہی کام دے جو کسی وقت میں صوفیاء کے مراقبہ  
اور مکاشفے دیا کرتے تھے۔

ڈاکٹر رفیع الدین مرحوم پر اللہ تعالیٰ اپنی رحمتیں نچا کر کرے کہ انہوں نے  
علامہ اقبال کے اس نکتے کو خوب سمجھا۔ وہ فرمایا کرتے تھے کہ ہم نے اپنی فکر کا وہ

دریچہ قدرت سے بند کر رکھا ہے جہاں جھانک کر خدا کا نظارہ ممکن ہے۔ جب تک ہم مظاہر قدرت میں خدا کی کار فرمائی کا مشاہدہ کرنے کی عادت نہیں ڈالتے ہم معرفت الہی سے بے بہرہ رہیں گے۔ جس کا لازمی نتیجہ بے یقینی ہے۔ تمام پیغمبروں کی دعوت کا انداز یہی رہا ہے کہ وہ انسان کو مظاہر قدرت پر متوجہ کر کے خدا کی ذات پر ایمان لانے اور سوز و یقین پیدا کرنے کی تلقین کرتے رہے۔ ہمیں بھی قلوب انسانی کی تسخیر کے لئے اس پیغمبرانہ تکنیک کو اپنانا پڑے گا۔ انہیں پختہ یقین تھا کہ موجودہ دور میں لادینیت کا سب سے بڑا قلعہ سائنس ہے۔ جب تک ہم اس قلعہ کو فتح کر کے وہاں سے لادینیت کو نکال باہر نہیں کرتے اسلام ایک عالم گیر تحریک کی حیثیت سے دنیا میں نہیں ابھر سکتا۔ عقیدہ توحید اسی صورت میں یقین بر محبور کرنے والی حقیقت بن سکتا ہے جب اس کا رشتہ طبعیاتی حیا یابی اور نفسیاتی علوم کے ساتھ جوڑ دیا جائے تاکہ ان علوم کی تمام دریافتیں خدا کے وجود کی زندہ شہادتیں بن جائیں۔

ڈاکٹر صاحب مرحوم کے نزدیک اللہ تعالیٰ نے انسان کے اندر اپنی محبت کا شدید داعیہ ودیعت کر رکھا ہے جو ہر آن اپنی تشفی کے لئے مضطرب اور بیتاب ہے۔ رسول اور انبیاء انسان کی اسی فطرت کو پورا کرنے کے لئے تشریف لائے۔ اور انہوں نے مظاہر فطرت میں انوار الہی کا مشاہدہ کرنے کو محبت الہی کے جذبے کی پردریش کا ذریعہ بنایا۔ آج بھی محبت الہی کے جذبے کو بیدار کرنے کا مؤثر طریقہ یہی ہے کہ انسان کو مظاہر فطرت میں خدا کی کار فرمائی کا مشاہدہ کروایا جائے تاکہ وہ اس کی قدرت اور ربوبیت کا صحیح معنوں میں قدر دان بن کر اللہ تعالیٰ سے محبت کرنے لگے اور یہ ایک ایسے نظام تعلیم کے ذریعے ہی ممکن ہو سکے گا جو سائنس میں عقیدہ توحید کی آمیزش سے دور حاضر میں تصوف کا ایک نیا دبستان معرض وجود میں لائے تاکہ ان کے خزاں دیدہ گلشن میں محبت کی آبیاری سے بہار آجائے۔

آج کل اصلاح معاشرہ کے لئے بہت سوچ بچار کی جا رہی ہے۔ لیکن ہمیں یہ جان لینا چاہیے کہ خدا ترسی اصلاح معاشرہ کی پہلی شرط ہے جس کے (باقی صفحہ پر)

# ادراکِ حقائق میں عقل کی واماندگی

مولانا الطیف الرحمن نبوی

زیر طبع کتاب ہے 'سیوۃ الخلیل' کے پہلے باب کے عنوانِ رابع

انسانی سیرت و کردار کے مضمرات کا جائزہ لینے کے بعد یہ سوال قدرتی طور پر ابھر کر آدمی کو پریشان اور بے چین کئے رکھتا ہے کہ ایسی نازک صورتِ حال میں جبکہ انسانیت اپنی بد اعمالی کی بدولت معرضِ ہلاکت میں پڑی اور تباہی کے دہانے پر کھڑی ہو عقل کا نور تنہا اور بے مددگار چلا جائے گا؟ انہی کی اس تیرہ و تار وادی سے بچ نکلنے کی کوئی نہ کوئی سبیل ڈھونڈ نکلے اور کاروانِ وجود کو سلامتی کی راہ دکھا دے اور پھر یہ سوال اس وقت اور بھی تیز و تند اور تیکھا بن جاتا ہے جبکہ عقل کی غرضِ دغایت کا تصور کیا جائے جو گم گشتگان کی راہ نمائی کے سوا اور کچھ نہیں۔

بلاشبہ عقل انسانی بھلے برے کی تمیز کا ایک ایسا معیار ہی پیمانہ ہے جس کے احکام اعلیٰ اور فیصلے دو ٹوک ہو کر ملتے ہیں تاہم ہر حال میں ہر قسم کے حقائق پر حاوی ہونا اس کے بس کی بات نہیں، حجتہ الاسلام امام غزالیؒ عقل کو آئینے سے تشبیہ دیتے ہیں جو عموماً کے ادراک میں انہیں شرائط کی محتاج ہے جو مادیات کی تصویر کشی میں آئینے کیلئے ضروری ہیں۔

آپ فرماتے ہیں کہ کسی محسوس و مشاہدہ چیز کی تصویر کشی کیلئے آئینہ میں پانچ باتوں کا ہونا لازمی ہے۔

(۱) آئینے کا مادہ اصل استعداد سے گزر کر فعلی طور پر اس قدر صاف و شفاف ہو جو

انعکاس کے لئے ضروری ہوتا ہے نہیں تو کسی کشیف مادے میں..... آئینہ

بننے کی ہزار صلاحیت سہی..... فعلی طور پر کسی چیز کی تصویر حاصل کرنی ممکن نہیں

(۲) صفائی اور چمک دمک کے ساتھ ہر قسم کے داغ و جھبے اور رنگ آلودگی سے محفوظ

ہو ورنہ مطلوب میں خلل ہوگا۔

(۳) جس چیز کی شکل و صورت یعنی ہو آئینہ کے بالکل مقابل اور محاذاتہ میں رکھا ہو

(۴) اس چیز اور آئینے کے درمیان کوئی حائل اور حجاب نہ ہو۔

(۵) اگر آئینے میں کسی ایسی چیز کا دیکھنا مقصود ہو جو پیٹھ پیچھے یا سمت مقابل سے سہی

ہوئی ہو تو ایسی چیز کی تصویر کشی کے لئے آئینے کی صحیح وضع اور استعمال معلوم ہو

اور وہ یہ کہ ایک آئینہ تو اس کے مقابل رکھا جائے اور دوسرا اس پہلے آئینے کے

مقابل اپنی بصارت کی زد میں۔ اس طرح سے مطلوبہ چیز کی تصویر اولاً پہلے آئینے

میں اور دہاں سے آپ کے بالمقابل آئینے میں منتقل ہو کر آسانی سے دیکھی جاسکے گی۔

بعینہ اسی طرح حقائق اشیاء کے ادراک میں عقل کے لئے یہی پانچ شرطیں

لابدی اور ناگزیر ہیں۔ چنانچہ ان میں سے کسی ایک کا فقدان بھی اس کو صحیح نتیجے پر پہنچنے سے

محروم کر دیتا ہے۔ مثلاً عقل ابھی ناقص ہو اور انعکاس کی پوری صلاحیت اس میں

پیدا نہ ہوئی ہو جیسے شیر خوار بچے کی عقل کہ بدیہیات تک کے علم سے خالی ہوتی ہے یا یہ

کہ مسلسل ہوس رانیوں سے اس پر ظلمتوں اور کدورتوں کی تہیں چڑھی ہوئی ہوں۔

جس کی وجہ سے اس کی جلا اور صفائی باقی نہ رہی ہو یا دوسرے امور میں منہمک ہونے

کی وجہ سے مطلوب کی طرف متوجہ نہ ہو یا وہ فاسد عقائد جو تقلید یا حسن ظن کی بدولت

پہلے سے اس میں رسوخ پا چکے ہوں انعکاس حقائق کے لئے حجاب بن گئے ہوں یا

ہر مطلوب کے مبادیات کو مناسب ترتیب دینی نہ جانتا ہو۔

علاوہ ازیں جیسے کہ پچھلی بحث میں بھی حقیقت پر سے پردہ اٹھایا جا چکا ہے۔

کہ انسان سلسلہ کائنات کی وہ درمیانی کڑی ہے جو بیک وقت اس کے دونوں سروں

یعنی مادیات و روحانیات کے اوصاف سے متصف ہے اور اس سے جملہ کیفیات اُپر

نیچے کے دونوں عالموں میں برابر سرایت کرتی رہتی ہیں۔ لہذا اس کا دائرہ اثر اس

حد تک وسیع ہے جو اس کے علم و ادراک کی زد سے قطعاً خارج ہے۔ پھر اس

لے بغا ہر بات عجیب سی معلوم ہوتی ہے کہ دائرہ علم دائرہ اثر سے تنگ ہو لیکن یہ تعجب اس

وقت بالکل کا فور ہو جاتا ہے جبکہ دائرہ اثر کی سابقہ تفصیلات ملحوظ خاطر ہوں یعنی یہ کہ انسان اپنے

ہی اختیار سے کوئی عمل کر بیٹھتا ہے۔ اب اس عمل اور اس کے کرنے کا تو اس (بقیہ صفحہ آئندہ پر)

سے بھی بڑی بات یہ ہے کہ اس کے قول و عمل سے عالم آخرت کی ایک ایسی زندگی بھی بنتی اور بگڑتی چلی جاتی ہے۔ جو اس کے تصور سے بھی وراء الوداع ہے۔

بقیہ حاشیہ صفحہ گذشتہ اکوپورا پورا علم اور احساس ہوتا ہے لیکن یہی عمل کائنات میں جہاں جہاں تک اور جس جس کیفیت سے اثر انداز ہوتا ہے۔ اکثر و بیشتر بچارے کو اس کی مطلق خبر نہیں ہوتی قرآنی آیات:

”اور جب ان سے کہا جاتا ہے کہ نساؤ مت کرو زمین میں تو کہتے ہیں کہ ہم تو اصلاح ہی کرنے والے ہیں۔ یاد رکھو بے شک یہاں لوگ مفسد ہیں لیکن وہ اس کا شعور نہیں رکھتے۔“

”کچھ بعید نہیں کہ آسمان پھٹ پڑیں اور زمین کے ٹکڑے اڑ جائیں اور پہاڑ ٹوٹ کر گر پڑیں کہ یہ لوگ خدا تعالیٰ کی طرف اولاد کی نسبت کرتے ہیں۔“

رَاٰذَا قِيْلَ لَهُمْ لَا تُفْسِدُوْا  
فِي الْاَرْضِ قَالُوْا اِنَّمَا نَحْنُ  
مُصْلِحُوْنَ ؕ اَلَا اَنَّهُمْ هُمُ  
الْمُفْسِدُوْنَ وَلَا يَشْعُرُوْنَ  
يَسْخَرُ مِنْهُمْ ۝ (سورة البقرة آیات ۱۱۰-۱۱۱)

كَذٰلِكَ السَّلٰوَةُ يَفْطَرْنَ مِنْهُمْ  
وَتَشَقُّ الْاَرْضُ وَتَخِرُّ الْجِبَالُ  
هَدًا ۝ اَنْ دَعَا لِلّٰهِ حُمٰنٍ  
وَكٰدًا ۝ (سورة مريم آیات ۹۰-۹۱)

میں انہی باتوں کی صاف صاف جھلکیاں دکھائی دیتی ہیں۔ فطری صلاحیت و موصوبت یا ریاضت و مجاہدات کے علی حسب المراتب اس سلسلے کی کمیت و کیفیت کو بصیرت کی آنکھ سے دیکھا جاسکتا ہے۔ لیکن یہ سب کچھ مکاشفات سے متعلق ہے جو بن دیکھے طبع آزمائیوں کی جگہ نہیں۔

۱۔ عالم دنیا اور عالم آخرت کے درمیان اختلاف مضابطہ کا یہ فرق ضرور موجود ہے کہ یہاں انسان کے کسی بھی عمل کا اثر اس کی اپنی ذات تک محدود نہیں ہوتا۔ لیکن وہاں اس کے کسی بھی دنیاوی عمل کا اثر اس کی اپنی ذات سے متجاوز نہیں ہوتا۔ وہاں کا تو یہ حال ہے کہ مَنْ عَمِلْ صَالِحًا فَلِنَفْسِهِ وَمَنْ اَسَاءَ فَلَعَلَّيْهَا ۝ يَوْمٌ لَا يَبِيعُ فِيْهِ دَوْلَةٌ ۝ لَا تَشْفَعُ ۝ لَا تَزِرُ وَازِرَةٌ وِزْرَ أُخْرٰى ۝ باقی رہا کسی کا کسی کے اعمال پر مؤاخذہ جیسے باپ کو اولاد کی معاصی پر سزا دی جائے یا کسی کا کسی کے نیک عمل سے منتفع ہونا کہ اس کی خاطر یا سفارش سے عذاب سے بچے یا انعام و اکرام (بقیہ صفحہ آئندہ پر)